



मास्तरु : ब्वारो! बरिसाति जी मुंद शुरू थी वेई आहे. जडहिं स्कूल में अचो त बरिसाती कोटु पाए अचो या छटी खणी अचो.

रामु : साई! बरिसाति जे पाणीअ में पुसण सां असां खे मज्जो ईदो आहे.

मास्तरु : ब्वारो! मथे ते पाणी पवण सां थधि लगण जो इम्कानु रहंदो आहे. पुसियल कपिडनि सबबि बुखारु बि थी सघे थो, निमोनिया जो असरु बि थी सघे थो. बरिसाति खां बचण लाइ छटी या बरिसाती कोटु ज़रूरी आहे.

श्यामु : साई! मुंहिजी अमडि सिलाई करे घर जो गुज़ारो कंदी आहे. मूं लाइ छटी या कोटु खरीद करणु मुमकिनु कीन आहे.

मास्तरु : प्यारा श्याम! तूं चिंता न करि, मां तुंहिजे लाइ सुभाणे छटी वठी ईदुसि.

कृपालु : साई! असांजे क्लास में श्याम जहिडा बिया बि चारि पंज विद्यार्थी आहिनि. असीं हिन क्लास जा सभु शागिर्द थोरा थोरा पंहिजा पैसा गडु करे, घुरजाऊ हमक्लासियुनि खे छटियूं या कोट वठी डियूं.

मास्तरु : प्यारा कृपाल! तो तमामु सुठो सुझाउ डिनो आहे. मां तोखे धन्यवाद डियां थो. मां बि तव्हां सां इन कार्य में सहयोगु कंदुसि. सभु माणहूं अगरि इएं सोचींदा त हरकोई सुखी रहंदो. समाज में घुरजाउनि जी मदद करणु असां सभिनी जो फ़र्जु आहे.

नवां लफ़्ज :

भिज्जण - पुसण सुझाउ - वीचारु इम्कानु - अंदेशो सहयोगु - सहिकारु

अभ्यासु

सुवाल् १ : हेठियनि सुवालनि जा जवाब लिखो :

- १) बरिसाति जी मुंद शुरू थियण ते मास्तर बारनि खे छा चयो?
- २) श्याम मास्तर खे छा चयो?
- ३) कृपाल कहिड़ी सलाह डिनी?
- ४) हरकोई सुखी कीअं रही सघंदो?

सुवाल् २ : हेठियनि जुमिला कंहिं कंहिं खे चया आहिनि :

- १) “साई! बरसाति जे पाणीअ में पुसण सां असां खे मज्जो ईदो आहे.”
- २) “मूं लाइ छटी या कोटु खरीद करणु मुमकिन कीन आहे.”
- ३) “समाज में घुरजाउनि जी मदद करणु असां सभिनी जो फ़र्जु आहे.”

सुवाल् ३ : हेठियनि लफ़्जनि जा ज़िद लिखो :

थधि, खरीदी, सहयोगु, मुमकिन, सुखी

सुवाल् ४ : हेठि डिनल लफ़्ज जुमिलनि में कमि आणियो :

इम्कान, सिलाई, मुमकिन, सुंदर, मदद

हिदायत : मास्तरु शागिर्दनि खे हीणनि सां हम्ददीं डेखारिण लाइ बिया मिसाल बि बुधाईदो.

मशिगूली : मास्तरु शागिर्दनि खे बियनि सां भलाई करण वारी हिक घटिना घर मां लिखी अचण लाइ चवंदो.



अचो त सिखूं

लफ़्ज जे पछाड़ीअ में ‘वानु’ जोड़ण सां नओं लफ़्जु ठहे थो :

मिसाल : शक्ती + वानु = शक्तीवानु

अहिडे नमूने हेठियनि लफ़्जनि में ‘वान’ जोड़े नवां लफ़्ज ठाहियो :

- | | | | |
|---------|---------|-----------|----------|
| १) बलु | २) धनु | ३) चरित्र | ४) दया |
| ५) तेजु | ६) भागु | ७) गुणु | ८) ज्ञान |

जिन्स

जिन्स मुज़करु

- १) मोर नचे थो.
- ३) छोकियो अंबु खाए थो.

जिन्स मोन्सु

- २) डेल नचे थी.
- ४) छोकिरी अंबु खाए थी.



मथियनि जुमिलनि में 'मोरु' ऐं 'छोकियो' जिन्स मुज़करु जा मिसाल आहिनि.

सभु साहवारा बिनि किस्मनि जा थियनि था, हिकिड़ा 'नर' या पुरुष, बिया 'मादी' या स्त्री'. नर माना जिन्स मुज़करु मादी माना जिन्स मोन्सु.

मिसाल : राजा – राणी, घोड़ो – घोड़ी.

हेठियनि लफ़्ज़नि जी जिन्स बदिलायो :

- १) बकियो २) उठु ३) माउ ४) मर्दु ५) भाउ ६) शींहं

हेठियों खाको पूरो करियो :

जिन्स मुज़करु

जिन्स मोन्सु

मिसालु : छोकिया रांदि कनि था	छोकिरियूं रांदि कनि थियूं
१) बिलो खीरु पीए थो	१)
२)	२) हाथिणि कमंदु खाए थी.
३) नानो राजूअ खे प्यारु कंदो आहे.	३)
४) मामो पूने में रहंदो आहे.	४)
५)	५) भोलिड़ी टपा डिए थी.